

**राज्यातील ग्रामपंचायत कर्मचा-यांचे निवृत्ती  
वेतन, उपदान देण्याची शक्याशक्यतेच्या अभ्यास  
करण्यासाठी विभागांतर्गत समितीची स्थापना.**

**महाराष्ट्र शासन**

**ग्राम विकास व जलसंधारण विभाग,**

**शासन निर्णय क्रमांक :- समिती-१००२/प्र.क्र.१०८/पंरा-५(३८).**

**मंत्रालय, मुंबई - ४०० ०३२. दिनांक :- १६ फेब्रुवारी, २००४.**

**याचा :- शासन निर्णय, ग्राम विकास व जलसंधारण विभाग, क्रमांक :- समिती-१००२/  
प्र.क्र.१०८/पंरा-५(३८), दिनांक २० जून, २००३.**

**प्रस्तावना :-** मुंबई ग्रामपंचायत अधिनियम, १९५८ चे कलम ११ अन्वये ग्रामपंचायतींना त्यांच्या आर्थिक कुवतीनुसार व कामाच्या व्याप्तीनुसार कर्मचारी नेमण्याचे व त्यांना वेतन देण्याचे अधिकार आहेत. यावरील खर्च त्यांनी ग्रामनिधीमधून भागवावयाचा आहे. यासाठी शासनाने मुंबई ग्राम पंचायत कर्मचारी (नियुक्त्या व सेवाशर्ती) नियम, १९६० अन्वये कर्मचा-यांच्या नियुक्त्या, सेवाशर्ती रजा इत्यादी बाबींसाठी नियम निश्चित केले आहेत. ग्रामपंचायत कर्मचा-यांना निवृत्ती वेतन योजना लागू करावी व उपदानाबाबत नियम तयार करण्यात यावंत अशी ग्रामपंचायत कर्मचारी संघटनांनी शासनाकडे मागणी केली आहे. यासंदर्भात अभ्यास करण्यासाठी ग्राम विकास विभागांतर्गत शासन निर्णय, ग्राम विकास व जलसंधारण विभाग, क्रमांक :- समिती- १००२/ प्र.क्र. १०८/पंरा-५(३८), दिनांक २० जून, २००३ अन्वये एक समिती स्थापन करण्यात आली आहे. समितीची पहिली बैठक दिनांक १ ऑक्टोबर, २००३ रोजी घेण्यात आली. सदर बैठकीत असा निर्णय घेण्यात आला की, सदर समितीने ग्रामपंचायत कर्मचा-यांना निवृत्तीवेतन व उपदान देण्याच्या शक्याशक्यतेच्या अभ्यासाबरोबरच ग्रामपंचायत कर्मचा-यांना भविष्य निर्वाह निधी, किमान वेतन व इतर अडचणी याचा अभ्यास करण्याचे काम सुध्दा सोपविण्यात यावे.

**शासन निर्णय :-** याबाबत शासनाने आता असा निर्णय घेतला आहे की, राज्यातील ग्रामपंचायत कर्मचा-यांना निवृत्तीवेतन व उपदान देण्याच्या शक्याशक्यतेबरोबरच समितीने

ग्रामपंचायत कर्मचा-यांना भविष्य निव्विह निष्ठी योजना, ग्रामपंचायत कर्मचा-यांना 'केमान वेतन व इतर अडचणी याबाबतचा अभ्यास' करण्याचे काम सुपूर्द करण्यांत येत आहे.

महाराष्ट्राचे राज्यपाल यांचे आदेशानुसार व नांवाने,

(कुंदा गोसावी)

उप सचिव, महाराष्ट्र शासन.

- प्रत.
- (१) मा. मंत्री, ग्राम विकास यांचे खाजगी सचिव,
  - (२) मा. मंत्री, कामगार यांचे खाजगी सचिव,
  - (३) मा. राज्यमंत्री, ग्राम विकास यांचे खाजगी सचिव,
  - (४) मा. राज्यमंत्री, कामगार यांचे खाजगी सचिव,
  - (५) मा. प्रधान सचिव, ग्राम विकास विभाग,
  - (६) मा. प्रधान सचिव, कामगार विभाग,
  - (७) वित्त विभाग,
  - (८) समितीचे सर्व सदस्य,
  - (९) सर्व विभागीय आयुक्त,
  - (१०) सर्व जिल्हा परिषदांचे मुख्य कार्यकारी अधिकारी,
  - (११) ग्राम विकास व जलसंधारण विभागातील सर्व कार्यासने,
  - (१२) निवडनस्ती कार्यासन क्रमांक पंरा-५ (३८),